



«НІКОМУ ЛЁГКАГА ЖЫЦЦЯ НЕ БУДЗЕ, ВЫ НА ПЕРАДАВОЙ. НАС ЧАКАЮЦЬ НЯПРОСТЫЯ ЧАСЫ!»


(Заканчэнне.
Пачатак на 1-й стар.)

«Начальнік пагранічнай заста-вы — гэта чалавек, які ведае ўсё. А далей ужо ад вашага жадання. Але спакойнага жыцця не будзе. Вы бачыце, што падключылася Украіна — там, дзе мы, пагранічнікі, практычна ўвогуле службу не неслі. Так, улёгкаю, разумеючы, што гэта нашы родныя людзі. Цяпер Украіна бачыце, якую заняла пазіцыю ў дачыненні да Беларусі. Пастаянна, пастаянна нагнаюць сітуацыю. Сёння ўкраінская гра-ніца стала нароўні з гэтымі ша-лёнымі — польскай, літоўскай і латвійскай. Што быць увогуле не павінна», — падкрэсліў Аляксандр Лукашэнка.

Прэзідэнт запатрабаваў выпра-цаваць новыя падыходы да раз-віцця пагранічных войскаў. Пры гэтым не абдубодуваць новую сіс-тэму, а ўдасканальваць тую, што ёсць. «Трэба звярнуць асаблівую ўвагу на манеўраныя групы — яны павінны быць у кожным атрадзе. Там, дзе вы вызначыце кропку, павінен быць магутны кулак, якім вы і начальнікі атрадаў або пагра-нічных груп зможаце ў патрэбны момант скарыстацца для таго, каб перакрыць дзяржаўную граніцу ў выпадку нейкіх надзвычайных сі-туацый, напаўнення на краіну», — даручыў кіраўнік дзяржавы. Кан-станцін Моластаў далажыў, што работа ў гэтым кірунку ўжо вя-дзецца. «Гэты кампанент нам трэ-ба ўзмацняць. Але гэта ўжо ў цес-ным кантакце з Дзяржсакратаром (Савета бяспекі) і Міністэрствам абароны трэба вырашаць», — да-даў Аляксандр Лукашэнка.

Прэзідэнт падкрэсліў, што па-пярэдні старшыня Дзяржпагран-камітэта Анатоль Лапо — вельмі адукаваны і талковы чалавек з вялікім вопытам службы ў пагра-нічных войсках. «Сапраўдны ваен-ны чалавек. Адпачне крыху — і на службу або на работу», — даручыў кіраўнік дзяржавы.

Аляксандр Лукашэнка звярнуў увагу на Асобную службу актыў-ных мерапрыемстваў — так званы пагранічны спецназ. Новаму кіраў-ніку Дзяржпагранкамітэта ён дару-чыў умацаваць яго. «Гэта павінен быць вельмі надзейны элемент, які вы ў любую хвіліну можаце ска-рыстаць. Я прыкладна ведаю гэта падраздзяленне. Яно сябе добра паказала ў гэтыя часы, асабліва ў часы барацьбы з нелегальнай міг-рацыяй. Паглядзіце. Спецпадраз-дзяленне заўсёды павінна быць падрыхтавана і гатова да дзеяння. Але запомніце, што больш ваен-наслужачых у пагранічныя войскі ніхто накіроўваць не будзе. Нам



Олег БелТА

трэба тымі сіламі скарыстацца, якія ёсць», — адзначыў ён.

Прэзідэнт прапанаваў падумаць над новымі падыходамі і форма-мі работы з тымі, хто праходзіў службу ў пагранічных войсках. «Пагранічнік ёсць пагранічнік — гэта высокападрыхтаваны і высо-камаральны чалавек. Таму трэба заўсёды гэтых людзей бачыць, як, дапусцім, унутраныя войскі МУС і спецпадраздзяленне ў Мар'інай Горцы, сілы хуткага рэагавання. Звольненых, хто можа, — у спіс, і гэта тысячы людзей, акрамя ма-білізацыі. Павінны быць людзі, якія ў вас пройдуць падрыхтоўку. Яны будуць займацца сваёй справай у цывільным жыцці, але вы іх будзе-це пару разоў у год заклікаць, каб яны ў тонусе былі. Вось такіх лю-дзей нам трэба падрыхтаваць — у пагранвойсках, унутраных вой-сках, спецпадраздзяленнях у ар-міі. Гэта вельмі дарагія людзі. Мы ўклалі нямала ў іх, таму іх не трэба страціць», — заявіў Аляксандр Лу-кашэнка.

«РАБОЦЕ З ЛЮДЗЬМІ ТРЭБА ЎДЗЯЛІЦЬ АСАБЛІВУЮ ЎВАГУ»

Па ўзгадненні Прэзідэнта бы-лы міністр жыллёва-камунальнай гаспадаркі Андрэй Хмель перахо-дзіць на пасаду старшыні Гродзен-скага гарвыканкама.

«Андрэй Валер'евіч, я, шчы-ра кажучы, даўно думаў аб тым, каб вам даць нейкую іншую ра-боту», — сказаў кіраўнік дзяржа-вы, падкрэсліўшы, што на гэты конт у яго свой пункт гледжання, які адрозніваецца ад пазіцыі не-каторых членаў урада: «Я лічу вас вельмі падрыхтаваным чала-векам, памятаю вашыя даклады з Віцебскай вобласці. Вы вельмі добра разбіраецеся ў гэтай тэме. І калі паступіла просьба кіраўніц-тва Гродзенскай вобласці, там не

толькі Каранік папрасіў (старшыня аблвыканкама Уладзімір Каранік), я падумаў, што, калі вы згодны, гэта цалкам нармальна пасада. Але, каб вы разумелі, не апошняя. Я вельмі спадзяюся, не апошняя пасада ў вашай кар'еры», — ска-заў Прэзідэнт. Па яго словах, во-пыт кіраўніцтва такім буйным аб-ласным цэнтрам, як Гродна, будзе карысным для будучых магчымых кар'ерных назначэнняў, спатрэ-біцца для работы на іншых дзяр-жаўных пасадах. Прэзідэнт пад-крэсліў, што Андрэю Хмелю трэба ведаць абласны або гарадскі ўзро-вень абласнога горада. Тым больш Андрэй Хмель вяртаецца на малую радзіму, што вельмі важна.

«Я думаю, што гэта канкрэтная работа дадасць у вашу скарбонку вопыту, пэўных ведаў і падыходаў. Каб вы разумелі, у мяне вельмі добрае стаўленне да вашых па-дыходаў, вашай работы, якой вы займаліся. Пасада міністра вель-мі важнага, але невялікага органа (міністэрства), здавалася б, незаў-важная. Нічога падобнага! Для мя-не гэта было прыкметна», — пад-сумаваў Прэзідэнт.

Старшыня Сенненскага райвы-канкама Ігар Мароз цяпер узна-чаліць Аршанскі райвыканкам. «Вельмі цікавы горад, вельмі ці-кавы раён, ёсць з чым працаваць. Там і ў сельскай гаспадарцы ня-дрэнна. Павінна быць рука, арга-нізацыя. Аб прамысловасці я ўжо не кажу. Орша — выдатны горад. Расія побач. Усё, што ў Оршы вы-рабляецца, у Расіі з рукамі і нагамі гатовы купіць. Гэта добры пачатак на вачах у Прэзідэнта. Справіш-ся — значыць з кар'ерай тваёй усё вызначана», — звярнуўся кіраўнік дзяржавы да новага кіраўніка Ар-шанскага раёна. Ён падкрэсліў, што Ігара Мароза добра характа-рызуюць у Сенненскім раёне.

Аляксандр Лукашэнка параіў новаму старшыні Аршанскага райвыканкама акурата, кадравы

На слыху

«СІСТЭМА ПАВІННА БЫЦЬ ЗРАЗУМЕЛАЙ!»

Прэзідэнт раскрытыкаваў сістэму падліку балаў ЦЭ

Прымаючы кадравыя рашэнні, Прэзідэнт Беларусі Аляксандр Лукашэнка звярнуў увагу на зладзённае пытанне — сістэму падліку балаў цэнтралізаванага экзамену. «Цэлую бучу падня-лі пасля адзінага цэнтралізаванага экзамену. Розуму не хапіла зрабіць проста і зразумела, каб падлічыць гэтыя балы. Яны па-чалі нейкія статыстычныя лічбы выводзіць на камп'ютары. Каму гэта трэба? Па-мойму, мы паступалі: ведаеш — тройка, вельмі добра ведаеш — чацвёрка, вельмі-вельмі добра — выдатна. А тут нейкія балы на камп'ютары вылічвалі», — адзначыў Аляк-сандр Лукашэнка.

Прэзідэнт настойвае на неабходнасці зрабіць звычайную, зразуме-лую сістэму. Ён даручыў на наступным тыдні зноў да гэтага вярнуцца. «Сем'і кантралююць паступленне сваіх дзяцей, і гэта натуральна. Але яны не разумеюць, чаго мы хочам ад гэтых дзяцей. І, самае галоў-нае, пішуць мне, што сёлетні экзамен «паказаў сваю ідэнтычнасць» з мінулымі двума гадамі, калі яны ў школе здавалі экзамены. Дык навошта мы гэтую катавасію тады заводзілі?» — запатрабаваў ра-забрацца з праблемамі Прэзідэнт.

Кіраўнік Адміністрацыі Прэзідэнта Ігар СЕРГЕЕНКА расказаў журналістам, што Аляксандр Лукашэнка паставіў задачу зрабіць праверку арганізацыі цэнтралізаваных экзаменаў, якія прайшлі ў маі ва ўсіх сярэдніх навучальных установах краіны, паглыбіцца ў гэты працэс, праверыць, удакладніць, якія вынікі атрыманы. «Цэнт-ралізаваны экзамен прайшоў па рускай і беларускай мовах, у ім прынялі ўдзел звыш 53 тысяч старшакласнікаў, з іх каля 900 чала-век паказалі вынік 100 балаў. Тым не менш учора пачалі паступаць звароты ад дзяцей, бацькоў у першую чаргу з просьбай растлумачыць, чаму такі бал, чаму ён ніжэйшы, чым быў у час рэпетыцый-нага экзамену. І скаргаў паступае дастаткова шмат», — адзначыў кіраўнік Адміністрацыі Прэзідэнта. Ён расказаў, што работа будзе весціся па двух асноўных напрамках: «Усе скаргі будуць разгле-джаны. Усім бацькам, усім старшакласнікам будзе растлумачана, у кожную скаргу ўважліва ўнікнем. Гэта з аднаго боку. З друго-га — паглядзім на арганізацыю работы непасрэдна Міністэрствам адукацыі, наколькі ўсё справядліва, наколькі метадыка, якая выка-рыстоўвалася і зацверджана Міністэрствам адукацыі, адпавядае сённяшнім патрабаванням, ці ёсць там парушэнні. Ігар Сергеев таксама звярнуў увагу, што тэсты былі складзеныя максімальна на аснове навучальных праграм. Ён адзначыў, што, на першы по-гляд, паводле інфармацыі, якая паступае, парушэнняў, збоў у час правядзення, падліку балаў не ўгледжваецца. Але праверка будзе праведзена. «Прэзідэнт унікае ў гэту тэму, і пастаўлена задача ў жорсткія, кароткія тэрміны разабрацца па кожным звароце, кожнай заяве справядліва і аб'ектыўна. Мы над гэтым будзем працаваць у найбліжэйшыя дні», — рэзюмаваў Ігар Сергеев.

падыходзячы, разбірацца і право-дзіць сваю лінію, нягледзячы на тых, хто «будзе бегаць побач».

Анатоль Ладыга з пасады старшыні Клецкага райвыканкама пераходзіць на пасаду старшыні Салігорскага райвыканкама. А на-меснік старшыні Клецкага райвы-канкама Юрый Карловіч цяпер узначальвае свой раён. Першы намеснік кіраўніка адміністрацыі Цэнтральнага раёна Мінска Ва-дзім Перадня цяпер кіраўнік ад-міністрацыі Першамайскага раёна Мінска.

«Нікому лёгкага жыцця не бу-дзе, вы на перадавой. Нас чакаюць няпростыя часы», — папярэдзіў Аляксандр Лукашэнка. Ён нагадаў, што ў наступным годзе абдубудца выбары мясцовых саветаў і дэпута-таў Палаты прадстаўнікоў. Акрамя таго, у новым фармаце пройдзе Усебеларускі народны сход. Гэтыя кампаніі, па яго словах, трэба пра-весці сумленна, годна, акурата. «І прэзідэнцкія выбары не за гар-мі. Таму рабоце з людзьмі трэба ўдзяліць асаблівую ўвагу», — па-ставіў задачу кіраўнік дзяржавы.

«Пытаннў, якія вас не даты-чацца, там няма. Школы — вашы, дамы культуры — вашы, спартыў-

ныя аб'екты — вашы, бальніцы — таксама вашы. Каб не атрыма-лася, як ва Уздзе, па-мойму. На нарадзе я нядаўна сказаў, што камісія праедзе ў тыя бальніцы, дзе ўжо былі. І што вы думаеце? Заехалі ва Узду — а там яшчэ горш, чым было першапачатко-ва. Гэта нікуды не варты. Таму прыходзіць і кіруйце. Самая ці-кавая ў вас праца. Пачынайце. Кіруйце працэсам. Яшчэ раз ка-жу: толькі акурата стаўцеся да людзей, спецыялістаў. Наводмаш не счыце. Але калі воз не цягне, растлумачыць трэба. Усё павін-на быць справядліва, тады менш будзе пакрыўджаных», — адзна-чыў Прэзідэнт. Ён зрабіў акцэнт на тым, што ў кіраўнікоў раёнаў няма «не іх» пытанняў.

«Усё ваша. Нават калі ў Оршы завод рэспубліканскага падпарад-кавання, усё роўна гэта ваша. Кад-ры, кантроль за іх дзейнасцю — гэта ваша задача. Калі нешта не так, дакладвайце ў Адміністрацыю Прэзідэнта: кадравыя пытанні там «варацца». Гляджу — падбор лю-дзей моцных. Вельмі спадзяюся, што і вынік будзе», — падкрэсліў Аляксандр Лукашэнка.

Валерыя СЦЯЦКО.

У тэму

Назначэнцы падзяліліся з журналістамі сваімі планами і мэтамі на новых пасадах. «На сённяшні перыяд і па ацэнцы Прэзідэнта пагранічная служба, пагранічныя войскі дасягнулі вельмі высокага ўзроў-ню. Мы паспяхова ахоўваем дзяржаўную граніцу. Але неабходна пастаянна ўдасканальвацца, адпавя-даць абстаноўцы, якая складваецца на дзяржаўнай граніцы, вакол краіны, як знешнепалітычнай, так і ўнутрыпалітычнай сітуацыі», — сказаў новы кіраў-нік Дзяржпагранкамітэта Канстанцін Моластаў. Ён расказаў, што на гродзенскім напрамку з боку су-межных дзяржаў ёсць нарошчванне сіл, націск, не-разуменне. «Але, тым не менш, органы пагранічнай службы гатовы рэагаваць на любыя выклікі, пагрозы

нашай пагранічнай бяспекі і нацыянальнай бяспекі ў цэлым», — падкрэсліў Канстанцін Моластаў.

Новы мэр Гродна Андрэй Хмель расказаў, што пер-шая задача, пастаўленая перад ім Прэзідэнтам, — ра-бота з кадрамі. «Да кадраў трэба ставіцца акурата. Гродна — вялікі горад, і напрамкаў работы шмат. Кі-раўнік дзяржавы папрасіў не баяцца прымаць рашэн-ні, дзейнічаць рашуча, смела», — сказаў ён. Андрэй Хмель падкрэсліў, што задачы былі пастаўлены па ўсіх галінах і сферах жыццядзейнасці. Гэта ахова зда-роўя з улікам нядаўна абазначаных прыярытэтаў, аду-кацыя, культура, пытанні інфраструктуры, жыллёва-камунальнай гаспадаркі, якая хвалюе большасць насельніцтва, ідэалагічная работа.